



Ibidda Jaalala-kutaa 2ffaa

Description

Kutaa darbee keessatti ibiddi jaalala akkamitti akka jalqabamu ilaalle turre. Insha Allah harâ€™a immoo maloota ittiin qabaneessan ilaalla.

Ibiddi yommuu qabatee balaa geessuf deemu bishaan itti naquun akka dhaamu taasifamaa mitiree? Akka ibiddaa jaalala guutumaan guututti dhaamsu osoo hin taâ€™in balaa akka hin geessine qabaneessun ni dandaâ€™ama. Wanti hubachuu qabnu jaalalli mataan isaa balaa osoo hin taâ€™in hojii namtichaatu balaa geessa. Namtichi yoo of tooâ€™ate balaan jaalalan dhufu hin jiru. Namtichi garuu yoo of tooâ€™atu dadhabe akkuma arge taâ€™ee buâ€™aa hojii isaa ni dhandhama. Karaa jaalala ittiin tooâ€™atan baayâ€™ee isaa barruule qorsa jaalala jettu jalatti kaasne turre. Kan armaan gadii akka dabalataati.

Towbaaâ€“ ilmi nama ni dogongora. Dogongore akka sheyxaana dogongora ofitti kan lixu osoo hin taâ€™in dogongora ofii erga baree karaa sirriitti kan deebiâ€™udha. Dogongore fuudha heerumaan dura hariiro haraama uumu dandeessa taâ€™a laata. Garuu yeroo muraasan booda hadhaan hariiro kanaa si dhukkubsaa adeemu dandaâ€™a. Hariiroo kana addaan kutuun nama sii taâ€™uu guyyaa Rabbii jedhe karaa halaalan fuudhu/itti heerumu barbaadda. Wanti ati hojjataa turte dogongora akka taâ€™e hubatte jirta. Kallatti jirenyaa keeti jijiruun jirenyaa gammachu jiraachu barbaadda. Falli kee maali ree yeroo kanatti?

Abshii fallii ni jira yoo itti fayyadamte. Dargaggooni baayâ€™een ibidda jaalala kana qabaneessuf hariiroo uumuf tattaafatu. Erga hariiroo uumaniiin booda rakkoo fi dhophilina duraani caalaa dhophilina biraa ofitti dabalu. Yeroof bakka tokko waliin taâ€™uun gammachu argachuu dandaâ€™u. Gammachuun isaani kuni yeroo dheeraf osoo hin turiin gara hadhaa fi gaddaatti jijiramaa. Jirenyi itti dukkanoofti. Fedhii gabaabdun sun dabarte jirti. wanti hafee gaddaa fi gaabbi qofa. â€˜Ah osoo akkas hojjachuun baadhe silaa harâ€™a akkana taâ€™a.â€™ jette iyyiti gaabbin nama keessaa.

Dhugumatti akkuma vaayrasin qaama namaajjeessu, cubbuunis sammuu namaajjeesa. Uumama namaajjeessu diigun tartiiba dhabsiisa, namtichi boqonnaa sammuu fi tasgabbii akka hin arganne taasisa.

Sababa cubbuutin/dilliitin haqaa irraa qalbiin ni gogdi, gurri ni duuda, ijji ni jaamti, -wanta ishii fayyaduu fi toluu hin dhageessu, hin agartu, hin hubattu. Namtichatti baâ€™aa taâ€™u. Karaan hundarra gaarii cubbuu itti fayyisan towbaa dhugaa towbachuu, araarama Rabbirraa kadhachuu fi hojii gaarii baayâ€™isanii hojjachuudha. Yommuu towban dhugaan, araaramni fi hojii gaggaarin walitti makaman madaa cubbuun uumame ni fayyisu, cubbuu ni haaqu. Uumama namaa sirrii fi tasgabbii dhabame ture ni deebisu. Kanaafu cubbuu yommuu raawwattu gara towbaa, araarama kadhachuu fi hojii gaarii hojjachuutti fiigi Insha Allah yeroo san gammachuu fi tasgabbii argattaati.

Hanga feete cubbutti yoo dabarte sheyxaanni abdii si kuchisiisun galaana cubbuu keessa akka bololitu si hin taasisin.

â€œ(Yaa Muhammad) jedhi,â€¢Yaa gabroota kiyya kan lubbuu ofii irratti daangaa dabartan! Rahmata Rabbii irraa abdii hin muratinaa(hin kutatinaa). Dhugumatti Rabbiin balleessaa hundaa ni araarama. Inni Araaramaa, Rahmata godhaadha. Gara Rabbii keessanii deebiâ€™a, Isaafis ajajamaa odoo adabbiin isinitti hin dhufiniin duratti. Sana booda hin tumsamtanu.â€œ Suuraa Az-Zumar 39:53-54

Tasa duuti osoo hin dhufiin jirenya keessa jirru haa jijirru. Duuti erga nutti dhufteen booda gargaarsa wayitu hin argannu. Muâ€™iminoonni (warroonni dhugaan amanan) wanta fokkuu hojjatan kanneen itti hin fufnedha. Dafanii dogongora ofii beekanii gara Rabbii deebiâ€™uun jirenya ofii sirrefatu.

â€œIsaan warra yeroo waan fokkataa hojjatan yookiin lubbuu ofii miidhan Rabbiin yaadatanii badii/cubbuu isaanitiif araarama gaafataniidha. Rabbiin malee eenyetu badii/cubbuu araaramaa? Isaan osoo beekanu waan hojjatanirra (cubbuu ofitirra) kan hin turredha. Isaan sun mindaan isaanii araarama Gooftaa isaanii biraatâ€™ee fi jannata laggeen ishee jala yaatudha. Isaan ishe keessatti hafoodha. Mindaan hojjatootaa (jannata taâ€™uun) waa toleâ€¢ Suuraa Ali Imraan 3:135-136

Mee seenaa towbaa armaan gadii haa dubbisnu.

Adabbi Rabbii irra duuti Gaariidha

Yeroo tokko daldalaan sorreessi tokko mana isaa keessatti osoo hara galfatu nama balbala mana isaa dhahu dhagaye. Yommuu balbala banu intalli garmalee bareeddu jirenya isaa keessatti hin agarre arge. Ishiif dharraâ€™ee gara keessaa akka seentu affeere. Haa taâ€™uu malee ishiin fedhii isaa guutuf tan dhufte osoo hin taâ€™in garmalee hiyyeetti waan taatef qarshii kadhachuu akka naannoftu dirqamte. Kadhaa gargaarsa ishii osoo homattu hin lakkaâ€™in gara keessaa akka seentu sossobe. Sagalee ifaa fi kabajaatinakkana jette deebisteef, â€œRabbii kiyya ganuu irra duuti naaf gaariidha.â€¢

Erga kana jetten booda dhiiste biraat deemte. Garuu guyyaa muraasan booda ni deebite. Haalli ishii garmalee itti jabaate, ammalle gargaarsaf kadhatte. Akkuma dura namtichi daldalaan kuni deebima jalqabaa deebiseef.

Osoo imimmaan boqoo ishii irra gadi yaaâ€™u gara mana isaa seente. Ammalle akkana jette itti warwaatte, â€œRabbii jedhii na nyaachisi!â€

â€œLakkii! Hanga fedhii kiyya akka guuttadhuf naa hayyamtu si hin nyaachisu,â€ jedheen namtichi.

Intallis â€œDuuti azaaba(adabbii) Rabbii caalaa gaariidha.â€ Jette itti iyyite.

Yommuu ishiin mana gadi lakkistee baatu, jechooni dhugaan ishiin dubbatte mataa namticha keessa qillisan. Jirenya dheeraa cubbuu raawwachuu erga jiraaten booda imimmaan gaabbi yeroo jalqabaaf ija isaatirraa dhangalaâ€™uu jalqabe. Gara Rabbii deebiâ€™uun toowbate. Intalattis ni nyaachise. Yeroo muraasan booda intala tana fuudhun jirenya gaaâ€™ila gammachu walii jiraatan.

(Kanaafu gara dhumatti wanta barbaadu argate, garuu karaa halaala taâ€™een. Mee haa ilaallu seenaa kana irraa waa meeqa barannaa! Yommuu namni Rabbii jedhe waa badaa dhiisu Rabbiin waan gaarii bakka buusaf. Namtichi kuni Rabbii jedhe dhiise. Garuu boodarra karaa halaalatin walitti dhufani jirenya gammachu jiraatan. Osoo fedhii ofii karaa haraamatin guuttate turee silaa intala tanalle lamuu hin argatu, ofiille jirenya gammachu hin qabne jiraataa ture. Nullee yoo Rabbii jenne hariroo haraama irraa dheeessine Insha Allah Rabbiin nama barbaanne sanitti nu fida yookiin nama san caalu. Intalli tuni mataa ofii fi namticha kanas baraarte badii irraa. Yaa obboleetti tiyya imaana akkanaa Rabbiin siif haa kennu.)

Kan Yeroo Hundaa Jiraatu Gonkumaa hin rafu

Lamaan isaanitu magaala xiqqoo namoota muraasa dhibbaatamatti lakkaawaman of keessa qabdu keessa jiraatu. Inni ishirraa jaalalan qabame. Maarree halkan tokkoo osoo ishiin adda deemtu arge. Hanga gara hundaatti ishiin siqxu hordofe. Yommuu ishitti dhiyaatu â€œDubartinan si barbaada.â€ Jedheen.

Ishiinis,â€ Jalqaba deemi namoonni hunduu rafuu isaani ilaali.â€ Jetteen.

Innis deebii ishiitti gammaduun magaalatti keessa naannaâ€™uun gara ishiitti deebiâ€™ee â€œNamni hunduu rafan.â€ Jedheen.

â€œRabbii (Azza wa jalla) hoo? Inni saâ€™aa kanatti rafaa jiraa?â€ Jette gaafatte.

Innis,â€ Dubartii maal jechaa jirtaa?â€ jedhee itti iyye. â€œDhugumatti Rabbiin hin rafu:gonkumaa mugaatinis hirribnis Isa hin qabu.â€

Ishiinis, â€œRabbii gonkumaa hin rafne nu arga osoo namoonni nu arguyyuu baatani. Isa hin sodaattu sila Kan hin rafne, wanti tokkollen Isa jala kan hin dabarree?â€ jetteen.

Namtichi imimmaan osoo ija isaa keessaa dhangalaâ€™uu ishii dhiise biraa deeme. Wanti sammuu isatti hafe fedhii gara Rabbii gonkumaa hin rafne fi wanti tokkolle jala hin dabarre deebiâ€™udha. Gara Rabbii deebiâ€™uun towbaa dhugaa towbachuudha.

Toolee seenan lamaan kanarrraa waa baayâ€™ee baranna. Dogongorte waa baayâ€™ee jirenya kee keessatti hojjatte taâ€™a. Ammarra hariroo haraama keessa yoo jiraatte addaan kutuuf carraaqi. â€œNi

ulfaata addaan kutuu hin dandaâ€™uâ€¢jechuu dandeessa. Osoo haala kana keessatti duuti namatti dhufte adabbii ibiddaa addaan kutuun ni dandaâ€™ama ree? Akkuma namoota armaan olii Rabbii jedhii dhiisi waan gaarii argattaati. Gaddaa fi gaabbi addaan hin cinne irraa baraaramtaati. Halkaani guyyaa bilbila walitti quâ€™u fi meesaji walii ergu irraa baqqaa asitti ni gaha jedhiin. Jirenya cubbuu duraani dhiise jirenya haarawa jiraachu barbaada jedhiin. â€˜Yoo hanga karaa halaalatin walitti dhufnu obsite, anillee ni obsa. Taâ€™uu baannan hayyee nagahatti.â€™ jedhiin.

Zirkii fi hojii gaggaari“ towbaan dhugaa fi araarama kadhachuun buâ€™aa kan buusan yoo hojii gaggaarii dalaguu baayâ€™isaniidha. Diina ilma namsaa kan taâ€™ee sheyxaanni ilma namsaa jallisuuf halkanii guyyaa carraaqa. Rabbitraa isaan fageessun jirenya gaddaa fi badii akka jiraatan barbaada. Karaan sheyxaana ittiin mooâ€™atan zikrii fi hojii gaggaari baayâ€™isuudha. Yommuu Rabbiin yaadatan inni namarraa dheessa. Namni Rabbiin yoo dagatu garuu sheyxaanni hiriyyaa cimaa akka fedheisa godhu taâ€™aaf. Wanta fokkuu guutu itti bareechisa. Waadaa sobaa waadaa seenaf. â€˜Dargagummaa keetti fayyadami aboo, duuti ganaadha. Amma yoo hin fayyadamiin yoom fayyadamuuf? Boodarra ni towbatta fedhii kee guuttadhu.â€™ Jedhaan. Haala kanaan nama kasaarsa.

Akkuma zikrii baayâ€™istuun sheyxaanni sirraa fagaata adeema. Bakka kamu, yeroo kamiyyuu keessatti zikriwwan garagaraa Rasuulli (SAW) jedhan arraba kee irratti deddeebisi jedhi. Fakkeenyaf:

Ù,Ø§ÙŽ Ø¥Ù•Ù,ÙŽÙ‡ÙŽ Ø¥Ù•Ù,Ø§Ù‘ÙŽ Ø§Ù,Ù,Ù‘ÙŽÙ‡Ù•ØŒ Ù‘ÙŽØÙ•Ø‘ÙŽÙ‡Ù•Ù,Ø§ÙŽ Ø‘ÙŽØ±Ù•ÙŠÙfÙŽÙ,ÙŽÙ‡Ù•ØŒÙ,ÙŽÙ‡Ù•Ø§Ù,Ù‘ÙÙÙ,Ù‘ÙfÙ•Ù‘ÙŽÙ,ÙŽÙ‡Ù•Ø§Ù,Ù‘ØÙŽÙÙ‘Ø‘ØŒÙ‘ÙŽÙ‡Ù‘Ù‘ÙŽÙ,ÙŽÙ‰ÙfÙÙ,Ù‘Ù•Ø‘ÙŽÙ‰Ù‘Ø‘Ù•Ù,ÙŽØÙÙ‘ÙŠØ±ÙŒ

La ilaha illal-lahu wahdahu la sharika lahu, lahu-l-mulk wa lahu-l-hamد, wa huwaâ€TMala kulli Shay â€in qadir (Rabbiin malee kan haqaan gabbaramu hin jiru. Inni Tokkicha, shariika hin qabu. Taaytan(mootummaan) hundi kan Isaati, faarun hundi kan Isaati. Wanta hundaa irratti Inni dandaâ€TMaadha.) Zikrii kana yommuu deddeebisne kan jennu taane sheyxaana ofirraa ariina jechuudha.

Zikrii kana malee kan biros jechuu dandeenya. Fakkeenyaf yommuu sheyxaanni fedhii kee kakaasun wanta fafeetti si harkisu, jedhi â€˜Rabbi Aâ€™uzu bika min hamazaati shayaaxiin. Wa aâ€™uzu bika rabbi aâ€™yahaduruun.â€™



وَقُلْ رَبِّ أَعُوذُ بِكَ مِنْ هَمَزَاتِ الشَّيَاطِينِ



وَأَعُوذُ بِكَ رَبِّ أَنْ يَحْضُرُونَ

â€œJedhi â€œGooftaa kiyya, ani hasaasa sheyxaanotaa irraa Sittiin mangafadha. Gooftaa kiyyaa isaan natti dhufuu irraa sitti mangafadha. â€œ Suuraa Muâ€™imiuun:97-98

Yommuu zikriwwan kanaa fi kanniin fakkaatan deddeebiste jettu Insha Allah sheyxaanni sirraa dheessa. Hojii gaggaari hojjachutti maxxani. Keessumatti dirqamoota Islaamni namarra kaaâ€™e bahuun diina keenyatti qabsaaâ€™u dandeenya. Salaata kan dhiisnu yoo taane diinaf irbaata taana, salphatti baditti

kufna.

Gudunfaa

karaan badii fi wantoota fokkuu irraa ittiin dheessan gara Rabbitti dhiyaachudha. Rabbirraa fagaannan karaa sheyxanaa badii fi gaddatti nama geessu qofatu jira. Rakkoo fi gadda addaan hin cinnetti nama darba. Haala jirenya keenya kan darbe badiin kan guuttame taâ€™uu dandaâ€™a. Garuu carraa jirenya keenya gara gaariitti jijjiru hardha ni qabna. Carraa kana duuti nu harkaa fudhachuu hin qabdu. Yeroon carraa kanatti fayyadamne gara Rabbii haa deebinu, jirenya keenya haa foyyessinu. Hanga barruu biraatin walitti deebinutti Assalamu aleykum wr wb.

Like www.facebook.com/jirenyabadhaatu

Madda Seenaa Armaan olii: [Stories of repentance](#)

Date Created

April 30, 2016

Author

admin